

**Conversion in Regular Temporary  
Establishment:-Shri.Jeevan S. Kariya,  
working under Superintending  
Engineer, IP & WRIC, Amaravati**

**कार्यव्ययी व रोजंदारी आस्थापनेवरील पदाचे  
अस्थायी आस्थापनेवरील पदामध्ये रुपांतरण  
अधिक्षक अभियंता, पाटबंधारे प्रकल्प व जलसंपत्ती  
अन्वेषण मंडळ,अमरावती -श्री. जीवन शा. करीया**

**महाराष्ट्र शासन**

जलसंपदा विभाग,

शासन निर्णय क्रमांक :एसयुटी-२००५/(८४/०५)/आ (कामगार )

मंत्रालय, मुंबई ४०० ०३२.

दिनांक:- ०९/०४/२०१२

- पहावे:- १) शासन निर्णय, पाटबंधारे विभाग, एसडब्ल्यू-१४७९/११७३/(१५७)-ई (१४)  
दिनांक-२५.०९.१९७९.  
२) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/ सेवा- ५,  
दिनांक २४.४.२००१.  
३) अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ,अमरावती यांचे  
पत्र क्र:- ८३३/आस्था-३/न्या.प्र/२०११, दिनांक -१८.०२.२०१२.

**प्रस्तावना :-**

श्री.जीवन शालीग्राम करीया, यांना कार्यकारी अभियंता, यवतमाळ मध्यम प्रकल्प विभाग, यवतमाळ येथे शासन निर्णय क्रमांक एसडब्ल्यू-१४७९/११७३/१५७/ई-१४,दिनांक २५.९.७९ अन्वये दिनांक ०१.०१.१९७५ पासून 'स्वच्छक' पदावर रुपांतरीत अस्थायी आस्थापनेवर घेण्यात आले. दरम्यानच्या काळात त्यांनी दि.२३.१.१९७७ पासून रोजंदारी आस्थापनेवर 'वाहनचालक' म्हणून काम केले. त्यानंतर कार्यालयीन आदेश क्र.४६६४, दिनांक २८.१२.८३ च्या पत्रान्वये त्यांची नियुक्ती 'वाहनचालक' म्हणून कार्यव्ययी आस्थापनेवर केली आणि ते दि.३०.९.१९८७ पर्यंत 'वाहनचालक' पदावर कार्यरत होते. प्रकल्पाचे काम संपल्यामुळे कार्यालयीन आदेश क्रमांक २७४६/लेखा.४,दि.९.९.८७ अन्वये श्री.करीया यांना त्यांच्या पूर्वीच्या 'स्वच्छक' पदावर पदावनत करण्यात आले. त्यानंतर श्री.करीया यांनी 'वाहनचालक' या पदाचे वेतन मिळण्यासाठी औद्योगिक न्यायालय, अमरावती येथे तक्रार अर्ज क्र.२५९/८७, दि.१७.११.८७ रोजी दाखल केला. सदर दावा मा.औद्योगिक न्यायालय, यवतमाळ येथे हस्तांतर झाल्यामुळे प्रकरणाला मूळ क्र.२५८/८७ ऐवजी नविन युएलपी क्र-२८/९९ प्राप्त झाला. मा.औद्योगिक न्यायालय, यवतमाळ यांनी दिनांक २४.२.२००५ रोजी श्री.करीया यांना निर्णयाच्या तारखेपासून ३ महिन्यांच्या आत थकबाकीसह दि.९.९.८७ पासून 'वाहनचालक' पदावर घेण्याबाबत निर्णय दिला. सदर निर्णयाविरुद्ध क्षेत्रिय कार्यालयाने मा.उच्च न्यायालयात दाखल केलेल्या रिट पिटीशन क्रमांक ४४३६/०५ चा निर्णय दि.२४.६.२०१० रोजी श्री.करीया यांना दिनांक ९.९.८७ पासून थकबाकीसह वाहनचालक पदावर घ्यावे असा दिला. यानंतर सहायक सरकारी वकील यांनी मा.उच्च न्यायालयाचा निर्णय योग्य असून सदर निर्णयाविरुद्ध वरीष्ठ न्यायालयात याचिका दाखल करणे उचित होणार नाही, असे अभिप्राय दिले. तसेच विधी व न्याय विभाग, नागपूर यांनी मा.उच्च न्यायालयात एल.पी.ए. किंवा मा.सर्वोच्च न्यायालयात एस.एल.पी. दाखल करून फलनिष्पत्ती होणार नाही, असे अभिप्राय दिले. सबब श्री.करीया यांना न्यायालयीन निर्णयानुसार दि-९.९.८७ पासून 'वाहनचालक' पदावर रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

### शासन निर्णय:-

अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ, अमरावती अंतर्गत श्री.जीवन शालीग्राम करीया , यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अक्र.	कर्मचा-याचे नांव	आस्थापनेचा प्रकार व पद	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री जीवन शालीग्राम करीया	कार्यव्ययी, स्वच्छक	०९/९/१९८७	वाहनचालक	रु. ९५० - १५०० (जुनी) रु. ३०५० - ४५९० (५ वा वेतन आयोग )

३. श्री.जीवन शालीग्राम करीया, यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ, अमरावती, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक, इत्यादी बाबी नमूद कराव्यात. त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र (Undertaking) घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधिक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री. करीया, हे सेवानिवृत्त झाले असल्याने अनुज्ञेय वेतन फरकाच्या थकबाकीची रक्कम त्यांना रोखीने देण्यात यावी.

६. सदर खर्च सन २०१२ ते २०१३या आर्थिक वर्षात संबंधित लेखाशीर्षाखालील मंजूर अनूदानातून भागविण्यात यावा.

७. हा शासन निर्णय [www.maharashtra.gov.in](http://www.maharashtra.gov.in) हया संकेत स्थळावर २०१२०४०९१०४४२०४२०००१ हया संकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.

सहपत्र :- प्रपत्र -ब



( अ.अ.कोदे )  
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, अमरावती.

वित्त विभाग, (व्यय-१२), मंत्रालय, मुंबई-४०००३२.

अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ, अमरावती

कार्यकारी अभियंता, यवतमाळ मध्यम प्रकल्प विभाग, यवतमाळ

निवडनस्ती / आस्थापना (कामगार ) संग्रहार्थ